

जब प्रतियोगिता में स्वर्ण पदक उनके गले में डाला गया, वह क्षण केवल जीत का नहीं, बल्कि वर्षों की तपस्या का परिणाम था। उनकी आंखों से बहते आंसू उन अनगिनत सबहों की गवाही दे रहे थे, जब उन्होंने खुद से कहा था—“अभी नहीं रुकना है।” वे उन

रातों का प्रमाण थे, जब थकान के बावजूद मन ने हार नहीं मानी ।

अपनी इस ऐतिहासिक उपलब्धि का श्रेय सुनीता सिंह ने फोर्स अकादमी मँझगावां के संस्थापक डॉ. लाल उमेद सिंह, कोच वसीम सर, समस्त कोचिंग स्टाफ, परिवार और शुभचिंतकों को दिया । उन्होंने भावुक होकर कहा कि यदि उन्हें मार्गदर्शन, विश्वास और निरंतर सहयोग न मिला होता, तो यह सपना साकार नहीं हो पाता ।

उनके शब्द—“उम्र सिर्फ शरीर की होती है, सपनों की नहीं”—आज हजारों लोगों के लिए प्रेरणा बन चुके हैं । उनकी यह उपलब्धि न केवल गौरेला-पेण्ड्रा-मरवाही (जीपीएम) जिले, बल्कि पूरे छत्तीसगढ़ के लिए गर्व का विषय है ।

आज सुनीता सिंह केवल एक खिलाड़ी या कोच का नाम नहीं हैं, बल्कि वे एक संदेश हैं—एक ऐसी प्रेरणा, जो यह बताती है कि यदि दिल में जुनून हो, तो 63 वर्ष की उम्र में भी सुनहरी उड़ान भरी जा सकती है ।

यह जीत केवल एक पदक नहीं, बल्कि उन सभी के लिए उम्मीद की किरण है, जो कभी अपने सपनों को उम्र के हवाले कर देते हैं ।

---

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Awas Kaiwart, to which effect, publication house/its representative/affiliates are not responsible/liable whatsoever.